

దేవైః కృతం శివస్తోత్రమ్



(సౌరపురాణే ౪౫-అధ్యాయాంతర్గతమ్)

దేవా ఊచుః-

య ఏష భగవానుద్రో బ్రహ్మ విష్ణుర్మహేశ్వరః ॥ ౨౧॥

స్కన్ధశ్చాగ్నిస్తథా చన్ద్రో భువనాని చతుర్దశ ।
భూతాని చ తథా సూర్యః సోమాద్యష్టౌ గ్రహాస్తథా ॥ ౨౨॥

ప్రాణః కాలో యమో మృత్యురమృతం పరమేశ్వరః ।
భూతం భవ్యం భవిష్యం చ వర్తమానం మహేశ్వరః ॥ ౨౩॥

విశ్వం కృత్స్నం జగత్సర్వ సత్యం తస్మై నమో నమః ।
ఓమాదౌ చ తథా మధ్యే భూర్భువః స్వస్థైవ చ ॥ ౨౪॥

అన్తే త్వం విశ్వరూపోఽసి శీర్షం చ జగతః సదా ।
బ్రహ్మైకస్త్యం ద్విత్రిధోర్ధ్వమధస్తత్త్వం సురేశ్వరః ॥ ౨౫॥

శాన్తిశ్చ త్వం తథా పుష్టిస్తుష్టిశ్చాప్యహుతం హుతమ్ ।
విశ్వం చైవ తథాఽవిశ్వం దత్తం చాదత్తమీశ్వరః ॥ ౨౬॥

ఋతం వాఽప్యథివా దేవ పరమప్యపరం ధ్రువమ్ ।
పరాయణం సతాం చైవ అసతామపి శక్కర ॥ ౨౭॥

అపామ సోగమభృతా అభూమాగన్మ జ్యోతిరవిదామ దేవాన్ ।
కిం నూనమస్మాన్కృణవదరాతిః కిము ధూర్తిరమృత మర్త్యస్య ॥

ఏతజ్జగద్వేదితవ్యమక్షరం సూక్ష్మమవ్యయమ్ ।
ప్రాజాపత్యం పవిత్రం వా సౌమ్యమగ్రాహ్యమగ్రియమ్ ॥ ౨౯॥

ఆగ్నేయేనాపి చాఽగ్నేయం వాయవ్యేన సమీరణమ్ ।
సౌమ్యేన సౌమ్యం గ్రసతే తేజసా స్వేన లీలయా ॥ ౩౦॥

తస్మై నమోఽపసంహర్త్రే మహాగ్రాసాయ శూలినే ।
హృదిస్థా దేవతాః సర్వా హృది ప్రాణాః ప్రతిష్ఠితాః ॥ ౩౧॥

హృది త్వమసి యోనిస్త్యం తిస్తో మాత్రాః పరస్తు సః ।

శిరశ్చైత్రతస్తస్య పాదో దక్షిణతస్తథా ॥ 3౨॥

స యో జీవోత్తరః సాక్షాత్స ఆకారః సనాతనః ।

ఓఙ్కారో యః స వై దేవః ప్రణవో వ్యాప్య తిష్ఠతి ॥ 33॥

అనన్తతారః సూక్ష్మశ్చ శుక్లం వైద్యుతమేవ చ ।

పరబ్రహ్మ స ఇశాన ఏకో రుద్రః స ఏవ చ ॥ 3౪॥

భవాన్మహేశ్వరః సాక్షాన్మహాదేవో న సంశయః ।

ఊర్ధ్వమున్నామయత్యేవం స ఓఙ్కారః ప్రకీర్తితః ॥ 3౫॥

ప్రాణాన్నయతి యత్తస్మాత్ప్రణవః పరిభాషితః ।

సర్వం వ్యాప్నోతి యత్తస్మాత్సర్వవ్యాపీ సనాతనః ॥ 3౬॥

బ్రహ్మ హరిశ్చ భగవానాద్యన్తం నోపలబ్ధవాన్ ।

యథాఽన్యే చ తతోఽనన్తో రుద్రః పరమకారణమ్ ॥ 3౭॥

యత్తారయతి సంసారాత్తార ఇత్యభిధీయతే ।

సూక్ష్మో భూత్వా శరీరాణి సర్వదా హ్యాధితిష్ఠతి ॥ 3౮॥

తస్మాత్సూక్ష్మః సదా ఖ్యాతో భగవాన్నీలలోహితః ।

నీలశ్చ లోహితశ్చైవ ప్రధానపురుషాన్వయాత్ ॥ 3౯॥

స్కన్ధతేఽస్య యతః శుక్రం తతః శుక్రమయీతి చ ।

విద్యోతయతి యత్తస్మాద్వైద్యుతం పరిగీయతే ॥ ౪౦॥

బృహత్త్వాద్బృహణాద్బృహ్మ బృహతే చ పరాపరస్ ।

తస్మాద్బృహతి యత్తస్మాత్పరం బ్రహ్మైతి కీర్తితమ్ ॥ ౪౧॥

అద్వితీయోఽథ భగవాన్స్తురీయః శివ ఈశతే (?) ।

ఈశానమస్య జగతః స్వర్పశం బభ్రుమీశ్వరమ్ ॥ ౪౨॥

ఇశానమిన్ద్ర తస్థుషః సర్వేషామపి సర్వదా ॥

ఈశానః సర్వవిద్యానాం యత్తదీశానముచ్యతే ॥ ౪3॥

యదీక్షతే చ భగవాన్నిరీక్షయతి చాన్యథా ।

ఆత్మజ్ఞానం మహాదేవో యోగో భ్రమయతి స్వయమ్ ॥ ౪౪॥

భగవాన్శ్చోచ్యతే తేన దేవదేవో మహేశ్వరః ।

సర్వాల్లోకాన్కుమేజైవ వో గృహ్లాతి మహేశ్వరః ॥

విస్సృజ్యత్యేష దేవేశో వాసయత్యపి లీలయా ॥ ౪౫॥

ఏష హి దేవః ప్రదిశో ను సర్వాః పూర్వో హి జాతః స ఉ గర్భే అన్తః ।
స ఏవ జాతః స జనిష్యమాణః ప్రత్యజ్ఞనాస్తిష్ఠతి సర్వతోముఖః ॥ ౪౬॥

ఉపాసితవ్యం యత్నేన తదేతత్సద్భిరగ్రియమ్ ।
యతో వాచో నివర్తన్తే అప్రాప్య మనసా సహ ॥ ౪౭॥

తదగ్రహణమేవేహ యాద్వాగ్వదతి యత్పతః ।
అపరం చ పరం చేతి పారాయణమితి స్వయమ్ ॥ ౪౮॥

వదన్తి వాచః సర్వజ్ఞ శక్కరం నీలలోహితమ్ ।
ఏష సర్వో నమస్తస్మై పురుషః పింగళః శివః ॥ ౪౯॥

స ఏకః స మహారుద్రో విశ్వం భూతం భవిష్యతి ।
భువనం బహుధా జాతం జాయమానమితస్తతః ॥ ౫౦॥

హిరణ్యబాహుర్భగవాన్హిరణ్యమపి చేశ్వరః ।
అమ్బికాపతిరీశానో హేమరేతా వృషధ్వజః ॥ ౫౧॥

ఉమాపతిర్విరూపాక్షో విశ్వభుగ్విశ్వభావనః ।
బ్రహ్మీణం విదధే యోఽసౌ పుత్రమగ్నైః సనాతనమ్ ॥ ౫౨॥


ప్రహీణోతి స్మ తస్మై చ జ్ఞానమాతృప్రకాశకమ్ ।
తమేకం పురుషం రుద్రం పురుహూతం పురుష్టుతమ్ ॥ ౫౩॥

వాలాగ్రమాత్రం హృదయస్య మధ్యే విశ్వదేవం వహ్నిరూపం వరేణ్యమ్ ।
తమాత్మస్థం యేఽనుపశ్యన్తి ధీరాస్తేషాం శాన్తిః శాశ్వతీ నేతరేషామ్ ॥ ౫౪॥


మహతోఽపి మహీయాన్స అణోరప్యణురవ్యయః ।
గుహాయాం నిహితశ్చాత్మా జన్తోరస్య మహేశ్వరః ॥ ౫౫॥

ఇతి దేవైః కృతం శివస్తోత్రం సమూర్ణమ్ ।

Encoded and proofread by PSA Easwaran

——
Devaih Kritam Shiva Stotram

pdf was typeset on December 11, 2021

——
Please send corrections to sanskrit@cheerful.com

